

# తాత, పిల్లలదాతా?

అవసరాల రామకృష్ణారావు

ఎదురుగుండా పమి అనలేక కథల్లో పెట్టి ఏకేస్తూ ఉంటానని చాలామంది మా బంధువులకి నే నం తె మంట. స్వతహా నేను చాలా మంచివాణ్ణి అనీ, నా పెళ్ళామే నాకు లేనిపోనివి నూరి పోసి కిట్టనివాళ్ళమీద దుమ్మెత్తిపోయ్య మని 'డిక్టేటు' చేస్తూ వుంటుందనీ మరో ఆరోపణ. అపోహలు సహా, అహా, ఒక్కొక్కప్పుడు ఎంతటి మహోప కారం చేస్తూంటాయి! వచ్చినవాడు కా ద న కుం డా కాపాడుకుంటూ, తద్వారా బంధుపీడ ఒదుల్చుకుంటూ సినిమా సంభాషణలు రాయడానికి పట్నం వచ్చినప్పుడల్లా, ఇక్కడ ప వీధిలో చూసినా మా గోత్రీకులే అఘోరిస్తారు గనక ఎక్కడా దిగకుండా ఏహాటల్ 'జిగ్ జిగేల్' ఎయిర్ కండి షన్ రూమ్ లోనో పదోవిధంగా తల దాచుకుని ఎంజాయ్ చేస్తూ ఉంటాం.

కాగితాలూ క ల మూ ముందు పడేసుకుని కూచున్నానుగాని కథ నడ వడంలేదు. తలెత్తిచూశాను. హాయిగా నిద్రపోతోంది వాణి. అంతవరకూ రాసినదానివైపు మళ్ళించాను దృష్టి. నేను రాస్తున్న సినిమా పేరు 'దసరా సచ్చినోడు.' అప్పటికి సగం మాత్రమే సాగేయి మాటలు. రాసింది చదువు కుంటే నాకే సిగ్గేసింది. ఎన్ని ఫామిలీ ప్లానింగ్ ప్రక్రియలు వెలసినా ఎంత వయసు ముదిరినా, పాపం తెలుగుసినిమా హీరోకి 'నిరోధ్' గురించి అయినా తెలీదు! కథానాయిక 'సేఫ్ పీరియడ్' అయినా పాటించదు! చేసిన చీకటి తప్పకి ఫలితంగా ఇంట ర్యెల్ అయేసరికి విధిగా నెలతప్పి, వీధిని పడకమానదా కషాయిత గ్లిస రిన్ లోచన! ఒకవేళ ఎబార్షన్ అనేది చట్టబద్ధం చేయబడినా అది కథాగమన

రీత్యా దర్శక సమ్మతం కాదు గనక, 'కడుపు చించుకుంటే ఆపరేషన్ బల్ల మీదే పడుతుంది సుమా!' అని ఎవ రెంత చెప్పినా రెండుచెవులూ మూసు కొంటుందా కల్పిత కాటన్ కుచ! ఒకచోట నిలబడని ఆలోచనలకి అక్కడితో ఒక్క నమస్కారం చేసి, రాస్తున్నది కట్టిపెట్టి, హాటల్ రూం నుంచి మెయిన్ రోడ్ మీదకు చేరేశాను శరీరాన్ని. వంద గజాలు నడిచానో లేదో, మా కాశీపతి మామయ్య కంట బడక తప్పించుకోలేకపోయాను. ఆ వయసులో నడకలోనేకాక, మాటలో కూడా ఆ దారుధ్యం చూసి మతిపోయి నంత పనైంది నాకు. 'నీతో మాటాడాలి, ఎక్కడై నా కూర్చుందామా?' అని అడిగితే ఎలా తప్పించుకోవడమో బోధ ప డ లే దు నాకు. ఎండవేళ అయినా చల్లగాఉంది

అపూట. ఇద్దరం పొర్కుకి వెళ్ళేం. రేడియో రూం వరంబాలో రెండు సిమెంటు సోఫాలలాంటివి ఉన్నాయి. అక్కడ కూచున్నాం. 'ఉండు, ఇప్పుడే తీసుకొస్తాను' అని కాళీపతి ఉన్న పాటున లేచివెడితే ఆశ్చర్యపోయాను. 'రాడీలను కాదుకదా, నన్ను తన్నించ దానికి? ఈ మధ్య అత్తయ్యను హేళన చేస్తూ నేను పత్రికలో రాసినకథ ఇంకా మరచిపోలేదేమో!' అనిపించి చిరు చెమటలు కమ్ముకొచ్చేయి, నుదుటి మీద. కాని కాళీపతి తీసుకొచ్చినవి తనకి చుట్టూ, నాకు సిగరెట్లూనూ. చల్లని వాతావరణాన్ని అవధుల మేరకు పొల్యూట్ చెయ్యడానికి పోటీలుపడుతూ మేమిద్దరం దీపారాధన చేస్తూండగా కాళీపతి దీవించడం ప్రారంభించాడు. నన్ను కాదు, కోదండ పాణి బాబాయిని!

మళ్ళీ ఈ కోదండపాణి మా కాళీ పతికి వైవాడు కాదు! దూరపు చుట్టరికం కావొచ్చుగాని మా వనచరులందరిదీ ఒకటే శాఖ!


పువ్వుని చూసి ముద్దాడడానికి తల్లి వేరు ఎక్కడుందో తవ్వవలసిన అవసరం లేకపోవచ్చుగాని కోదండపాణి పువ్వులాంటివాడు కాదుగదా! అతన్ని గురించి కాళీపతి ప్రస్తుతం చెబుతున్నది అర్థంచేసుకోవాలంటే నాకు తెలిసిన కోదండం గత చరిత్ర నెమరువేసుకోక తప్పలేదు నాకు.

మామగారు మనోహరం పంతులు గారికి డిప్యూటీ జడ్జిగా ప్రమోషన్ వచ్చిందని తెలియగానే - ఆ ఆనందంతో మరింత ఎక్కువగా గెంతులు వేశాడో యేమో కోదండానికి జీళ్ళ పాకంలాంటి కీళ్ళవాతం పట్టుకుని మరి వదలలేదుట. అంతటి అంతస్తులో ఉన్న వాడికి అల్లుడై, గుమాస్తా పని ఇంకా కొనసాగించడం మామగారికే మచ్చ

యువ దీపావళి ప్రత్యేక సంచిక



ఏమల్లా భూదేవి? దీపావళా??



నాదు! ప్రెంటి ఆటం బాంబులు!!

Signature

అని నిలుచున్న పాటున చేస్తూన్న ఉద్యోగానికి తిలోదకాలు ఇచ్చేశాడు. ఆ తర్వాత అతను ఆఫీసులో అడుగు పెట్టలేదు. అంతేకాదు మామగారింట్లో మంచమీద పక్కేసినవాడు మరికాలు కింద మోపలేదని చెబుతారు!

వకీలెరిగి వాతపెట్టడం జడ్జిగారికి బాగా తెలుసు. కాని 'కీలుకీలూ సలుపు, మామా!' అని మూలుగుతున్న అల్లుడి నోరు మూయించడానికి కీపవై ద్యుడి దగ్గర దొరుకుతుందో ఎన్ని ప్రయత్నాలు చేసినా, తెలిసి చావలేదు. పంతులుగారి కట్టుకున్న వెళ్ళామా, మంచి వైచూపుఉన్న మనిషి, చేయించుకున్న పుట్టిన దినాలకంటే పెట్టించుకున్న తద్దినాలే ఎక్కువ! ఇక ఒక్కగా నొక్కడైన కొడుకు గాడా, బాగా దూరదృష్టి ఉన్న మనిషి, ఇస్త్రి మడత లాంటి ఒక ఇంగ్లండు స్త్రీ రత్నాన్ని కట్టుకుని అక్కడే స్థిరపడిపోయాడు! ఇక అమ్మాయి కస్తూరి, అదెప్పుడూ తలవైకెత్తగా ఎవరూ చూసిఉండరు. దాని అవలోకనం ఎప్పుడూ క్రిందకే, భర్త పాదాలవైవే! ఇంట్లో నడయాడే ఒకే ఒక్క రక్తబంధువుని చూస్తే పంతులుగారికి సహజంగా పంచప్రాణాలూను. ఇక తన కూతురి ఇలవేల్పుని, ఆ నొప్పులకుప్పని, ఇంకా

నొప్పించడం దేనికి? అలా ఆయన ఆలోచించగానే కోదండంకి ఇక మంచం దిగవలసిన అవసరం లేక పోయింది.

ఇక ఆ రోజుల్లో, ఆ పెద్ద బంగళాలో, అల్లుడికని ప్రత్యేకించిన ఆ గదిలో ఏ తెల్లవారు ఝామున కాస్త చెవి ఒగ్గివిన్నా భర్త పాదాల దగ్గర కూచుని, కస్తూరి, కర్రసుత్తితో ఆయనగారి వాతం నొప్పులు తగ్గడానికి, సెవానుగా దరువులు వేస్తున్న టక్కుటక్కు చప్పుళ్ళు వినిపించేవి. అప్పుడప్పుడు కునికిపాట్లువచ్చి కర్రసుత్తి చేతిలోంచి జారిపోతూఉంటే, ఆ 'మృగమహారాజు' ఏ డొక్కలోనో తంతుూ ఉంటే తెలివి తెచ్చుకుని లెంపలేసుకుని మరింత శ్రద్ధతో పొదపూజ చేసుకునేది ఆ జూనియర్ సుమతి. ఇలా జడ్జిగారమ్మాయి ఇరవై ఏళ్ళ పాటయినా తరించి ఉంటుంది! అన్నాళ్లై మంచం దిగకపోయినా అతనేం చెక్కుచెదరలేదుగాని, వెన్నులో ఏదో సలుపూ పోటూ ఆరంభించి అది బోన్ టీ. బీ. కింద పరిణమించింది ఆమెకి. ఆఖరికి ఆపరేషన్ బల్లె ఆవద్దం ధువురాలై ఆమె కష్టాలు గట్టెక్కించింది. ఆమె వెళ్ళిపోయాక ఇక ఇక్కడ ఆటే ఉండలేకపోయారు జడ్జి

గారు. తండ్రి హఠాత్తుగా పోయినట్టు కేబిల్ అందగానే వెంటనే వచ్చివాలితే గాని ఆగలేకపోయింది ఆ పుత్రప్రాణి. తండ్రిది ఏదై నా మిగిలి ఉంటే అది గంగల్లో కలిపి, ఆ స్తిమాత్రం అణా వైసా తేడారాకుండా ఆకాశమార్గాన తన్నుకుపోయాడు. కోదండపాణి అవస్థమాత్రం బతికుండగానే పట్టు పరుపుమించి ముట్టుచాపమీదికి దించేసి నట్టయింది!

అతనికి తనదంటూ ఉన్న ఆ స్తి ఉంటే అది తండ్రిద్వారా సంక్రమించిన పెద్ద కాంపాండులో ఉన్న చిన్న పెంకుటిల్లు మాత్రమే. ఇన్నాళ్ళూ అద్దెకిచ్చేశాడు దాన్ని. ఇప్పుడు అందులో ఉన్న వాళ్ళని అమ్మబాబో అని బతిమాలుకుని ఖాళీచేయించి పునః ప్రవేశంచేశాడు. చిన్నతలగడా అంత నైజు ఉన్న ఓ హోమియోపతి 'మెటీ రియా మెడికా'ని మాత్రం చంకని పెట్టుకుని సొంత బొందిని చేరుకుంది ఏదై దాటిన 'ఎల' ప్రాయంలో అతని ప్రాణి. ఎవరికొచ్చినా తనకింకా చావురాలేదు గనక, చేవకి నిజాని కెప్పుడూ చావు లేనేలేదు గనక, పది కాలాలపాటు బతకడానికే నిశ్చయించు కున్నాడు కోదండం.

తనకి రోగమేలేదనీ వైద్యమే అక్కర్లేదనీ ఎప్పుడైతే పోల్చు కున్నాడో ఎదుట కనిపించిన ఎంతటి ఆరోగ్యవంతుణ్ణైనా రోగి గానే గుర్తించి, తనకి అర్థమయిన కొద్దిపాటి హోమ్యోపతి వైద్యజ్ఞానంతో, 'ఉచిత రీతిని' వైద్యసదుపాయం చెయ్యడానికి నిశ్చయించుకున్నాడు కోదండపాణి. అలా రోగంలేదని కొట్టిపారేయ్య కండి మరి ... ఎంత మొండిరోగా నికై నా హోమ్యోపతిలో భేషెన మందులున్నాయి. ఎంత నీరసంగా కనిపిస్తున్నారు మీరు! అశ్రద్ధచేస్తే

పొద్దున్న ఆరంభించి రాత్రికి కొట్టేసిన కేసులున్నాయి. అన్నీ అందరికీ తెలిసి పోతే మేం వైద్యులం ఎందుకూ?' అని ధన్యంతరికయినా దడపుట్టించేలా మాట్లాడం నేర్చుకున్నాడు. 'ఒడ్డు పొడవూ ఉండి, తిన్నది అరిగి, నిద్ర పడుతూంటే సరిపోయిందా! వైకి కనపడకుండా లోపల లోపల పంది కొక్కు కన్నాలుపెట్టే సంకటాలు ఎన్ని లేవని! అలా మేకబోతు గాంభీర్యం ఒకబోస్తున్నారూగాని, మీ కళ్ళల్లోకి చూస్తే సరిగ్గా రక్తంలేదని స్పష్టంగా తెలిసిపోడంలేదూ! దీన్ని ఎనీమియా అంటారు. పాండురోగమని మనవాళ్ళు అంటారు. దీన్ని ఇంకా ఇంకా ముదరపెట్టుకుంటే ఎలా తిన్న అన్నం అలా వెళ్ళిపోతుంది, నాకేం? అని అశ్వనీ దేవతల్ని సహా హడల గొట్టించి పారేస్తున్నాడు, రాత్రిపూట ఏదో కుట్టి పొద్దుటకి ఇంత దద్దురుగా కనిపించి చూపించుకుంటే, కుష్టుమచ్చ ఇలాగే ఉంటుందని పుస్తకంలో చది వాను. ఎందుకై నా మంచిది. మూణ్ణెల్లు సల్ఫరు వై పొశున్నీలో పుచ్చుకోండి, కీడెంచి మేలెంచ మన్నారు' అని సలహా ఇచ్చేస్తున్నాడు. ఎంతో భయంతో ఓ స్టూడెంటు కుర్రాడు తన ఆందోళన చెబితే 'అడాళ్ళ దగ్గర పడుకుంటేనే సుఖ రోగాలు రావాలని ఎక్కడా లేదు తమ్ముడూ! యూరినల్స్ పరిశుభ్రంగా ఉంచుకోరు గనక, కొంచెం రేర్ గానే అనుకో - ఇలాంటివి వచ్చే అవకాశం ఉంది. ఈ రోగం నువ్వు భయపడు తున్నదే అని స్పష్టంగా చెప్పలేనుగాని అలా డెవలప్ అయ్యే అవకాశం మాత్రం స్పష్టంగా ఉంది. ఓ ఆరునెలల పాటు రోజుకి రెండేసి పూటల చొప్పున ఆర్సికా మింగితే తప్పేమిటి, ప్రివెన్షన్ ఈజ్ బెటర్ దేన్ క్యూర్ గదా!' అని హెచ్చరించేస్తున్నాడు.

లేని రోగం ఉందని భ్రమ కల్పించి మందిస్తున్నాడు గనక - వ్యాధి తగ్గక పోవడం అనే ప్రసక్తేలేదు! మొదట్లో నాటుప్రజాహృదయంలో నాటుకుని, వేరువేరు వైవర్గాలలో కూడా క్రమంగా వేరు తన్నుకుని, పాతుగల పెద్దల దృష్టిలో కూడా డాక్టరుగా పాతుకు పోయాడు కోదండపాణి. ఎప్పుడూ పెళ్ళో, పెద్ద కర్మో అన్నట్టు కిటకిటలాడిపోయేది అతని కొంప.

ఏదో మాత్ర ఇవ్వడమేగాని ఏమాత్రమూ డబ్బురూపేణా పసూలు చెయ్యకపోడమే అతని కీర్తి పతాక మరింత ఫర్ ఫర్ లాడడానికి కారణ మేమో! తన కొడుక్కి కడుపు నొప్పి వస్తే అది అపెండిసైటిస్ అని పోల్చి, ఆపరేషన్ చెయ్యకుండా మందిచ్చి మళ్ళీ ఆ నొప్పిరాకుండా చేశాడే. మంగలి వెంకట్రవణ అదెలా మర్చి పోగలడు? అందుకే నెలకోసారి తవరం చెయ్యడమేకాకుండా వారం వారం ఒళ్ళు నలిచి డాక్టరుగారికి తలంటడానికి సిద్ధపడిపోతూ ఉంటాడు. చాకలి అప్పలసూరి మరదలు వెర్రి చూపులు చూస్తుంటే అది ఒకరకమైన బ్రెయిన్ ఫీవర్ గా నిర్ణయించి మందిచ్చి నిమిషాలమీద మళ్ళీ మామూలు మనిషిని చేశాడే, ఆ బాబు ఉపకారం పంచేస్తే తీరుతుంది? వాడే రోజువిడిచి రోజు ఇంటికొచ్చి పద్దు కూడా రాసు కుని, కుక్కచెవుల్లాంటి బట్టల్ని తీసి కెళ్ళి పాముమీసాలు చేసి అందించేస్తూ ఉంటాడు. కాణి చేతిలో పెట్టబోతే భోరున ఏడుస్తాడు. మామూలుగా వచ్చే పురుడే ఎక్కడ కష్టపడిపోతుందో అని తన ఇంటిదానికి మందిస్తే, నా ఇల్లే నిలబెట్టేరు. మీ గోడపడిపోతే చూస్తూ ఊరుకోగలనా! అని మేస్త్రీ భీమన్న సరుకుతో సామానుతో సిద్ధమై పోతాడు. ఆఖరికి ముక్కు మొహం

యువ దీపావళి ప్రత్యేక సంచిక

తెలియని టీ. సి. అయినా సరే రైల్వో చెకింగుకని కోదండపాణి దగ్గరకి వస్తే 'అయ్యో, ఈ దిక్కుమాలిన మొండి కత్తెరతో ఇంతింత దళసరి టీక్కెట్లు నొక్కి నొక్కి మీ లేతవేళ్ళు ఎలా వాచిపోయాయో. లేదని మిమ్మల్ని మీరు మభ్యపెట్టుకుంటే సరా? మూడు పోనులు బెల్ డోనా వాడి చూడ కూడదూ? పోనీ నా దగ్గరుంది యియ్యనా?' అని పంచదార లాంటి పలుకులు అందిస్తూ ఉంటే మరి టీక్కెట్లు ప్రసక్తే తేడు! మరొక 'దోమలుకుట్టిన కేసు' క్రానిక్ ఎగ్జిమాగా గుర్తించి కుదిరిస్తే ఆ పేషెంటు ఎంతిస్తానన్నా ఒప్పుకోలేదు. ఆఖరికి ఆ పేషెంటు అమ్మేస్తున్న నెకండ్ పేండ్ మోటర్ సైకిల్ మాత్రం తర్వాత డబ్బియ్యక మాననని ఒట్టువేయించుకు పుచ్చు కుని, ఆ రైల్వే తిరుగుతున్నాడు దాని మీద. కారుదున్నలాంటి ఆ వాహనం మీద అతను బయలుదేరే తీరుచూస్తే 'వెడలెను కోదండపాణి' అనేపాట గుర్తువచ్చినా 'వెడలెననుకో, దండ పాణి!' అని కొత్త సంగతివేసి పాడు కోవాలని కవి హృదయం గారాలు గుడుస్తుంది!

'ఈ వయసులో ఇంతటి ఓపిక ఎలా వచ్చిందో' అనుకునేవాణ్ణి కోదండపాణి బాబాయి గురించి అప్పుడప్పుడు చెవులో పడే చిత్రవిచిత్ర మైక ముక్కలు విని... కాని కాశీపతి మామయ్య చెప్పినదానోనే అసలైన కథ ఆరంభమైందేమో...

కోదండపాణి ఎదురింటి టైపిస్టు ఓనాడు తన పెద్ద కూతుర్ని తీసుకుని వైద్యానికొచ్చాడు. అతని చాలా పెద్ద కుంటుంబం. వచ్చే చాలీచాలని జీతంలో పదిమంది బతకడమేకాకుండా పల్లెటూళ్ళో ఉండిపోయిన తల్లికి తండ్రికి నెల నెలా ఓ ఏళ్లై అయినా

యువ దీపావళి ప్రత్యేక సంచిక

వీళ్ళ బాబా ఇంకా ఆపడానికి ఇదాక్కట్టా మార్గం!!



Prasad

పంపాలి. 'ఇది చూస్తే ముండమోసి ఇల్లు చేరింది. దీని ఖర్చుమాట ఎలా ఉన్నా ఒక్కచేత్తో ఎంతమందికై నా అవలీలగా వండి పారేసేది. ఉన్నట్టుండి దీనికి కడుపునొప్పి పట్టుకుంది. ఇంట్లో ఇన్ని ఖర్చులతో మేమేం డబ్బుఖర్చు పెట్టి వైద్యాలు చేయించగలం చెప్పండి? మీలాంటి ఉదారులు ఉండ బట్టి ఏదోవిధంగా రోజులు వెళ్ళబుచ్చు తున్నాం. ఒక్కలా బాధపడిపోతోంది. దాని దినం ఎలా తీర్చుతారో!' టైపిస్టు చాలా సాధారణంగా చెప్పిన ఆ ఆఖరి మాటలో ఏదో సజెషనూ, మంచి సందేశమూ స్ఫురించాయి కోదండపాణికి. ఇన్నాళ్ళూ వెనకబడిన దళితవర్గాల సేవలోనే బ్రతుకును మీదు కట్టేడు తను, ఇకముందు పేదస్త్రీలను కూడా ఉద్ధరించి శేషజీవితం ఆ సిరి కృష్ణపరమాత్మ అడుగుజాడల్లో నడుపు కుందామనే స్థిరనిశ్చయానికి వచ్చే శాడు నిమిషాలమీద. 'మీకు అభ్యంతరం లేకపోతే - దూరంకాదు కాబట్టి మళ్ళీ మళ్ళీ పంపుతూ ఉంటే, కేసు హిస్టరీ అంతా స్టడీచేసి ఓ నిర్ణయానికి వస్తాను; మా అమ్మాయిలాంటిది అన్నీ నాతో చెప్పకోవచ్చు. ఎటువంటి సందే హాలూ అనవసరం. 'వైద్యోనారా యణా హరిః అన్నారు' అని. 'ఎంత

మాట! ఇంతశ్రద్ధగా వినడానికయినా ఈ కాలపు డాక్టర్లకు తీరికుండా!' అనిపించాడు, టైపిస్టుచేత. ఆ తర్వాత ఆ అమ్మాయి, మంగ, చాలాసార్లు డాక్టరుగారింటికి వచ్చింది. ఓసారి ఎవరూలేనివేళ 'అదై నా నీ అనుమానం. మామూలుగా నెల నెలా అవడం లేదుకదూ?' అని అడిగేశాడు. మంగ అంగీకారంగా భోరుమని ఏడ్చే సింది. అంతకు ముందు నాలుగు నెలల క్రితం తనమరిదీ తనూ కలిశారని చెప్పలేక చెప్పలేక చెప్పి మరోమారు గొల్లుమంది. అనుమానం అనేదానికి స్థిరరూపం ఇచ్చి తన ప్రయోజనం కోసం వాడుకోడంలో ఎవరై నా కోదండంకో దండంపెట్టి వెనక్కి తగ్గ వలసిందే. అందులో అదివరకే ఓసారి ఒకరికి ఈలవేసి పచ్చజండా ఊపిన ఊర్వశి ఆ మంగ. ఆమెను లోబరుచు కోడంలో తుఫాన్ ఎక్స్ప్రెస్ ని మించిన దూకుడు చూపించాడు కోదండపాణి.

డాక్టరుగారు సహృదయులు గనుక ఒక బీదకుటుంబం బాధపడుతూ ఉంటే చూస్తూ ఊరుకోలేక, తన ఇంటి కాంపౌండులోనే రెండుగదుల మట్టి పాకను లేవదీసి, ఊరికే ఇచ్చాడు టైపిస్టుగారికి. వాళ్ళూ కూ ను షం

ఉన్నవాళ్ళు గనక అద్దెలేకుండా ఉండలేక, ఏవో 'వాళ్ళు తిన్న పచ్చడిమెతుకుల్లోనే' ఇంత అతగాడికి పంపుతున్నారు. ఏదో పాపం ఆ అమ్మాయి మంగా, అతనూ కూడా ఎదుటిమనిషి ఒంటరిగా బాధపడడం ఇష్టంలేని దయాసముద్రులు గనక వీలువెంబడి ఒకరి మీద కొకరు ప్రవహిస్తూ సహాయం చేసుకుంటున్నారు. వాళ్ళదీ పిళ్ళదీ ఒకే వంశం గనక నలుగురూ వింటున్నప్పుడు మంగ అతన్ని 'పెదనాన్న గారూ!' అనే పిలుస్తుంది గనక లోకం మరోలా అనుకునే అవకాశమేలేదు!

తనకీ విషయాలన్నీ ఎలా తెలిశాయో నేను అడగడం కూడా మరచిపోయినంత కథనశిల్పంలో ముంచి నన్ను మైమరపించి, ఆఖరిమాటగా కాశీపతి ఈ విధంగా సెలవిచ్చాడు.

'ఇంత అన్యాయం జరుగుతుంటే నువ్వు ఊరుకోకూడదు గోపీ. అందుకే నీతో చెప్పేను. ఎవరికీలేని కలంబలం నీకుంది. ఇలాంటివి పేర్లు పెట్టి ఉన్న దున్నట్టు కడిగిపారేస్తే గాని మన సంఘం బాగుపడదు. ఒకరుచెపితే నేను నమ్మేవాణ్ణికానని నీకు తెలుసు. ఆ మధ్య సెకండ్ షో సినిమానుంచి ఇంటి కొస్తుంటే కాల్లో గాజుపెంకు గుచ్చుకున్నట్టుంది. ఏ సెస్టిక్ అవుతుందో ఏమిటో పోనీ మనవాళ్ళే గదా అని వాళ్ళింటి కెళ్ళేను. ఆ కిటికీ కన్నం లోంచి ఆ రాత్రి నేను చూసిన దృశ్యం ఛ, ఏమని వర్ణించను గోపీ... మన వాడి వయస్సేమి, ఈ పనులేమి! ఇక మనం తలెత్తుకు తిరగ్గలుదుమా!'

కాశీపతి వెళ్ళిపోయాక ఆలోచించుకు చూసుకుంటే ఎందుకో గాని ఇందులో ఇంత పిసరు అసహజమైనదేదీ నాకు కనిపించలేదు. వైగా ఎంతో తమాషాగా ఉన్నట్టు తోచింది. ఇదంతా చెప్పి, నేనిలా అంటే వాణి ఏమం

టుందో! వెంటనే వెళ్ళి చెప్పకపోతే ఎక్కడో ఏదో బరస్ట్ అయిపోతుందన్నంత ఆతృతతో ఆటోమీద హాటల్ చేరేను.

నేనింకా నోరు విప్పకుండానే ప్లాస్కులో కాఫీ కప్పులో పోసియిస్తూ 'ఒకటోరకం కథ విన్నాను, ఇవాళ ఒక చోట. ఎక్కడికెళ్ళిపోయారు? ఎప్పుడది మీ చెవిన వేద్దామా అని ఎంతో ఆతృతతో చూస్తున్నాను. వింటారా?' అని నా జవాబుకేనా ఎదురుచూడకుండా ఆరంభించింది! '...అతను రిటైరయి అయిదారేళ్ళు అవుతుంది. చేసింది చిన్నఉద్యోగమైనా, చాలా పొదుపరి అయిన భార్య ఉండడం చేతా, పుట్టిన పిల్లలందరూ బాగుండి వృద్ధిలోకివచ్చి ఆడపిల్లలకి తేలిగ్గానూ, మొగపిల్లలకి భేషుగ్గానూ సంబంధాలు కలసిరావడంచేతా ఆఖరాఖరికి బాగా ఆస్తిపరుడయ్యాడు. ఇక డబ్బువిషయంలో అతని జాగ్రత్త ఎటువంటిదంటే 'వెళ్ళానికి నగచేసి ఇచ్చినా ఆ మెకు ముట్టజెప్పే మొత్తంలో మజూరీ మినహాయించే కంసాలిభర్త' బాపతు! పెద్దకూతురూ ఆమెభర్తా ఇద్దరూ ఎడ్వకేట్లే అయి ఆ ఊళ్లోనే ప్రాక్టీసు పెట్టడంలో తనకి ఫేమిలీ హేడ్ గా ఇవ్వవలసినంత గౌరవం ఇవ్వడంలేదేమోఅనే శంకతో అసలు గొడవ ఆరంభమయింది.

వెళ్ళయిన కూతుళ్ళతో సహా ఇంటిల్లిపాదినీ చేర్చి 'దొమ్మరిముండా సంతానం నా పిల్లలు' అని అయిందానికి కానిదానికి తిట్టిపోయ్యడం అతనికి ఎప్పట్నుంచో అలవాటయింది. అయితే అతను రిటైరు అయేదాకా ఆ నిరంకుశం ఎలా ఓర్చేరో ఓర్చి, ఆ తరవాత అతను వింటూండగానే 'ముక్కోపి ముండాకొడుకు మా బాబు' అంటూ వ్యవహరిస్తూ వచ్చాడు అతని పిల్లలు.

ఇలా పట్టుదలలు వెరిగిపోయి అతనొక్కడూ ఒకటి, ఇల్లంతా ఒకటిగా తయారయారు.

అంతకుముందే రెండేళ్ళ క్రితం ఒకటోరకం ఇల్లుకట్టుకున్నారు వాళ్ళు. అతగాడి ప్రావిడెంటు ఫండుగాక- ఏనాడో ఎంతో లోనుకి లోనయింది, అదిపోను ఏం మిగిలింది గనక!-వెళ్ళాం వెళ్ళాం నగలూ, ఉద్యోగాలు చేస్తున్న కొడుకులు పంపే సొమ్మూ-ఇలాంటివి చాలా కలిశాయి, ఆ ఇల్లు కొనడంలో. అప్పటికింకా ఇంతగా మాటలు మానేసేదాకా రాలేదు గనక ఇల్లు అతని పేరనే రిజిస్టరీ అయింది.

రాను రాను ముడి బిగిసింది గనక ఏడాదై ఆ యింట్లోనే ఓ పక్కగా బాట్ హశాన్ లాంటిది వేయించుకున్నాడు. రెండువేల పైగా ఖర్చు పెట్టేడు, దానికి. కిచెన్ లేవేటరీ లాంటి సమస్తసదుపాయాలూ అమర్చుకున్నాడు అందులో. అంత డబ్బు అతని కెక్కడిదని అడిగితే జవాబు అంత కష్టమైంది మాత్రమేమీ కాదు. ఊరికే ఒక్కతాణం గడపడం అతని పద్ధతికి విరుద్ధం. ఎవర్ని ఏ విధంగా పట్టుకున్నాడో రెండు ఇంగ్లీషు దినపత్రికలకి ఏజెన్సీ సంపాదించాడు. బజారులో టైప్ ఇన్ స్టిట్యూట్ ఒకటి నడుపుతున్నాడు. ఇంగ్లీషులో బియ్యేదాకా కోచింగు ఇవ్వగలడు. ఉద్యోగం చేసే రోజుల్లో అతని రాబడి నూటయాభై అయితే ఇప్పుడు పదిహేను వందలు!

'ఏం చేసుకుంటాడు టయీ వయసులోయీడబ్బంతా?' అని ఎవరికో కాదు, అతనికే సందేహం వచ్చినట్టుంది. 'అయ్యో, యీ దిక్కుమాలిన జంఝూటనలో పడి ఇన్నేళ్ళూ వృధాచేశానే!' అని మనసు చివుక్కుమనిపించినా, ఏడుస్తూ కూచునే తత్వంకాదు అతని. కంటిచూపు కొంచెం తగ్గించేమోగాని

వంటిచురుకూ వంటిబిగువూ చెప్పకో దగ్గతగా సడలలేదంటే చూసినవాళ్లు గాని నమ్మరు; ఏమైతే అయిందని తిండి తగ్గించి టిఫిన్లమీద పడ్డాడు. మంచి నీళ్ళ బదులు మందు సేవించడం క్రమ క్రమంగా అలవాటుచేసుకున్నాడు.

ఈ విషయం చూచాయగా తెలిసినా, అపర దుర్వాసుడూ, అంత ఆస్తికీ హక్కుదారుడూ ఇదేమని అడగడానికి ఆ కుటుంబంలో ఎవరికి దమ్ములున్నాయి? అదిగాక ఆ కుటుంబంలో ప్రతి వ్యక్తికీ వైకి చెప్పకోలేని ఏదో ఒక బలహీనతలాంటిది ఉండనే ఉంది, ఇక ఏ దైర్యంతో ప్రశ్నిస్తారు? నీతి విషయంలో నిప్పలాంటిది ఆ యింట్లో అతని యిల్లాలు ఒక్కతే! కాని ఆమె కున్న శారీరక బలహీనత మరి ఎవరికీ లేదుగద! పేరుకి బతికుంది గాని మూడేళ్ల పక్షవాతంతో మాచేనా లేకుండా మంచాన పడిఉంది. ఆమె ఏమని అడుగుతుంది. అసలిదంతా ఆమెకి ఎవరు చెప్పారని!

అతను వేరింటికాపరం ఆరంభించాక మొదట్లో పెద్దింటినుంచి రెండు పూటలా కారియర్ వెళ్లేది. ఓ రోజు కూరలో పోపు సరిగ్గా వేగలేదనీ, ఓ రోజు అన్నం గంజిపొదిగిందనీ, ఇంకో రోజు పేడచెయ్యి కడుక్కోకుండానే పనిమనిషి కారియర్ తెచ్చిందనీ రోజుకో వంకపెట్టి పదిహేనోనాటికి బండ్ చేయించేశాడు. ఆ రోజునుంచి గుంటనక్కలాంటి ఓ వంటలక్కని కుదుర్చుకుని మరింతగా స్వేచ్ఛ వాయువులు పీల్చడం ఆరంభించాడు.

ఓ నాటి శుభలగ్నాన ఆ ముసలి వంటమనిషి కాలంచేసింది. ఆ తరవాత ఓరోజు జీతం పుచ్చుకోడానికి ఆ ముసల్దాని కూతురు అతని ఇంటికి వచ్చింది. అమ్మాయి పేరు రంగరాజ్యం. ఆమె మొగుణ్ణి ఏదో ఖానీకేసులో

యువ దీపావళి ప్రత్యేక సంచిక



సంబంధం ఉందని జెయిల్లో పెడితే తప్పించుకు పారిపోయాట్ట. ఆ తర్వాత ఎంత ప్రయత్నించినా అతని ఆచూకీ తెలియలేదట.

రంగరాజ్యం అతని ఇంట్లో కాలు పెట్టిననాడు అలా చూస్తూ ఉండి పోయాడు అతను. ముసల్దాన్ని చూస్తే చుంచూ, కొరకంచూ ఇలాంటివి గుర్తుకొచ్చేవి. దీన్ని చూస్తే చాకూ, మొగలిరేకూ ఇలాంటివి గుర్తుకొస్తున్నాయి! ఇది దాని కూతురా! ఇంకా నయం ఆ ముసల్ది ఇంకొంతకాలం బతికిందికాదు! దీని మొగుణ్ణి విడిచి పెట్టేరుకాదు! అనుకున్నాడు అతను. ఇప్పుడు ఇది ఎవరికూతురనే విషయం అంత ముఖ్యంకాదు, ఏ చీకటియింట్లో వెలుతురు?

మంచాన పడిఉన్న వెళ్ళానికేదో ద్రోహం తలపెడుతున్నానని కలలో కూడా అతను అనుకోలేదు. ఇన్నాళ్ళూ ఈ రకం సుఖం వెతుక్కోకుండా తను

తనకెంత ద్రోహంచేసుకున్నాడో గదా అని బాధ పడ్డాడు.

తాగడంతోనే తనబతుకు తాపడం చెయ్యడానికి యికముందు ఒప్పకోలేక పోయాడు. డబ్బుకీ, సుఖానికీ మొహం వాచిఉన్న రంగరాజ్యంకూడా ఆట్టే అడ్డు చెప్పలేదు!

వాణి మేడమీద బాల్కనీలో నిలబడితే ఆమెను గుర్తుపట్టిన మాబంధువు ఒకాయనవైకొచ్చి ఇదంతాచెప్పేడుట.

“నువ్వు వరసకి కూతుర్లాంటిదానివి కాబట్టి అరమర అభ్యంతరాలు లేక చెప్పేను గాని ఈ బూతుపురాణం కక్కలేక సిగ్గుతో చచ్చిపోయాననుకో. పక్క ఇంట్లో గోడ ఒక్కతే అడ్డు సుమా. మనమలు, మనవరాళ్ళు, బండెడు సంసారం... కట్టుకున్న వెళ్ళాంతో అయినా అలా తిరిగి ఎరగం, ఓ సినిమాలా, ఓ షికార్లా! లోకం ఏమనుకుంటుందో అనైనా వెరవ్వొద్దుటమ్మా? ఇంతకీ కట్టుకున్న

పెళ్ళాం ననుకుందో ఏమిటో ఆ దిక్కు  
మాలిన ముండ. మా పక్కంటి సూపర్  
వై జరుగారి అమ్మాయితో, దాని  
యీడుదేలే, చెబుతుందిట 'ఈ మధ్య  
ఆయనకి ఉన్నట్టుండి వెర్రిజ్వరం వచ్చే  
సిందోసే. తగ్గేదాకా నాకు మతిలే  
దనుకో. నా పసుపూ కుంకుమా  
నిలబెట్టుతండ్రీఅనినేను మొక్కని దైవం  
లేదంటే నమ్ము' అనీ. బాగుందా?"

మేడమెట్లదాకా అతన్ని సాగనంప  
డానికి వచ్చిన వాణితో ఆఖరిమాటగా  
అతను అంటాడుట.

'చూడమ్మాయి, నేను చెప్పిన  
దంతా గుర్తుంచుకున్నావుకదూ?  
ఇదంతా ఉన్నదున్నట్టు ఏదై నా  
పత్రికకి పంపమని నీ మొగుడికి చెప్ప.  
వీళ్ళ బండారం బైటపెట్టించి యిప్పటి  
కై నా వీళ్ళు ఆటకట్టించండి. ఆ స్త్రీతా  
అతనిపేర ఉంది. ఎక్కడ ఆ రంగ  
రాజ్యం పేర పెట్టేస్తాడో అని వైకి  
కక్కలేక కుటుంబమంతా కుత కుత  
ఉడికిపోతున్నారు. ఎలాగైనా ఇది  
రచ్చకీడ్చి వీళ్ళ అమానుషం ఆపిం  
చండి. ఇక నే వెడతా! అన్నట్టు ఆ  
నీతిబాహ్యుడి పేరు నీకు చెప్పనేలేదు  
కదూ! కాళీపతి... మావాడికి వర  
సకి మామయ్య అవుతాడు. ఇక నా  
సంగతా? కోదండం బాబాయి అని  
చెప్తే చాలు మావాడికి అర్థమౌతుంది'  
అని వెళ్ళిపోయాట్ట. ఆ పేర్లు చెవిలో  
పడివడగానే కొన్ని నిమిషాలపాటు  
నాకు భూమ్యాకాశాలు ఆనలేదు...  
అర్థమయింతర్వాత నవ్వాగలేదు...  
జరిగిందంతా వాణికి చెప్పడానికి  
కొంత టైం పట్టింది.

'దసరా సచ్చినోడు' మాటలు నేను  
కాకపోతే మరొకరు రాస్తారు. అది  
ఎవరు రాసినా ఒకటే కనక 'రాయ  
మని మమ్మడగవలెనా, మాని బతుకుట  
సాధ్యమా?' అని వాడవాడలా కలం  
చేత్తో పట్టుకోగలిగిన కవులూ, కవి

యిత్రులూ సినీమా ఛాన్సుకోసం కల  
వరిస్తున్నారు, గనక. కాని ఇంతటి  
అసాధారణపు కథలు వినే ఛాన్సు  
మాత్రం అందరికీ దొరకదు. మనం  
తప్పించుకుందామని చూసినా ఎంత  
హుషారై న కథలు చెవిన వేసిపోయారు  
మన బంధువులు!

'మన బంధువులు, ఏమిటి! మా  
బంధువులు అనండి. అరవై యేళ్ళ  
వయస్సులో ఆ పాడుబుద్ధి ఏమిటో  
తలుచుకోడానికే సిగ్గుగా అసహ్యంగా  
ఉంది. దాన్ని మీరు వెనకేసుకు  
రావడం ఒకటా? ఛిచ్చి! మా  
చిన్నాన్న వరసైన దామోదరం  
కూడా ఈ ఊళ్ళోనే ఉన్నాడు. వీళ్ళ  
కంటే ఏ అయిదేళ్ళో చిన్నేమో  
కూడాను. ఇరవై ఏళ్ల మా పిన్ని  
పోయింది. చూసుకు బతకడానికి మళ్ళీ  
యేం పిల్లా పాపా? ఏళ్ళతరబడి  
మంచి ముత్యంలా రోజులు గడుపుకు  
వస్తున్నాడు. ఇలాంటి వెధవ బుద్ధులు  
మాటవరసకై నా అతని దగ్గర ఎరుగు  
దుమా. అందరూ ఒకలాగే ఉంటారా!  
'అందరూ ఒకలాగే ఉంటారో లేదో  
నాకు తెలీదుగాని మీ దామోదరం  
గారి సంగతిమాత్రం బాగా ఎరుగు  
దును! ఫేమిలీ ఫ్లేనింగ్ మంత్రిగా  
గవర్నమెంటు అతన్నింకా ఎందుకు  
గుర్తించడో నాకు బోధపడ్డంలేదు!  
అని అనుకోకుండా జోక్ వేసేసి నాలిక  
కరుచుకున్నాను.

'ఏమిటి అర్థంలేనిమాటలు- ఆయన  
గురించి మీకేం తెలుసు?'

'ఈ సెక్సు అనేది వైకి ప్రదర్శిం  
చడంలో కొందరికి అవకాశం  
ఉంటుంది. కొందరికి ఉండదు. మాన  
సికంగా మాత్రం ఎవరైనా ఒకటే  
అనిపిస్తుంది. మీ దామోదరంగారు  
కూడా తక్కువవాడని నేననుకోను.  
ఫిజికల్ గా ఆయనకి కుదర్లేదు. అంతే!

మన ఫేమిలీ డాక్టరు జోసెఫ్ లేడూ  
ఆయనే ఓసారి చెప్పేడు ఏదో మాటలో  
మాటాచ్చి, అతను మన రిలేషన్ అని  
తెలిక! ఇండాక ఫేమిలీ ఫ్లేనింగ్  
విషయంలో అతన్నెందుకు రిఫర్  
చేశానంటే అతనిద్వారా ఇక సంసారం  
విస్తరించే ప్రమాదం లేదు గనక. మీ  
దామోదరంగారు ఇంపౌటెంట్ అని  
జోసెఫ్ చెప్పాడు గనక!' వాణి తేరు  
కోడానికి మళ్ళీ కొంత టైంపట్టినట్టుంది.  
మా సంభాషణ మరోసారి మా తొలి  
కథా నాయకులమీదకు మళ్ళింది.

'అయితే వీళ్ళిద్దరోనూ ఏ తప్పు  
మీకు కనబడలేదా? వాళ్ళుచేస్తున్న  
పనే ఎదుటివాడు చేస్తూంటే అంత  
ఏడుపు దేనికి?'

'అది అతి సహజమైన మానసిక  
బలహీనత. వాళ్ళ ఎంటర్ ప్రైజింగ్  
స్పిరిట్ తో పోల్చిచూసినప్పుడు యీ  
వీక్నెస్ ని ఇగ్నోర్ చెయ్యొచ్చు.  
పుట్టిన ప్రతి మనిషికి సుఖపడే  
హక్కుంది. అదెప్పుడు గుర్తిస్తారో  
ఎలా నిర్ణయించుకుంటారో అది వారి  
వారి వ్యక్తిగత విషయం. మనలో మన  
మాట. ఇది మనకిమాత్రం ఏమైనా  
తక్కువ పాళ్ళలో ఉందనా?' అని  
స్వరం తగ్గించి, కళ్ళల్లో కళ్ళుపెట్టి  
చూస్తూ అన్నాను.

'ఏది?'

ఎలా చెప్పాలో బోధపడక  
చూస్తూంటే ఎదుటి సినీమాహాలు  
ముందు ఎలక్ట్రిక్ ఫోలోకి వేలాడు  
తున్న బోర్డు ఆప్తమిత్రుడిలా కనిపిం  
చింది. నేను కావాలని మా గదివైపు  
చూపిస్తూ చదివాను. 'ఇక్కడ దినసరి  
రాత్రి ఆటలుగాక శనాదివారములు  
విధిగా మ్యాటనీలు వేయబడును.'

'ఛ, ఏంపోకిరీ మేళం బాబూ!  
అంటూ ఫోం బెడమీదకి పరిగెట్టింది  
వాణి. ఆ మాటతోనే ఆ నడకలోనే  
ఫోర్సుతో నన్ను ఆహ్వానిస్తూ.